

ПРЕЧИСТЕН ТЕКСТ  
("Службен весник на Република Македонија" бр.102/10, 144/10 и..... )

ПРАВИЛНИК  
ЗА ОБРАЗЕЦОТ НА БАРАЊЕТО ЗА УПИС ВО РЕГИСТАРОТ  
НА ОТКУПУВАЧИ И РЕГИСТАРОТ НА УВОЗНИЦИ НА ОДДЕЛНИ ЗЕМЈОДЕЛСКИ  
ПРОИЗВОДИ И ПОТРЕБНАТА ПРИДРУЖНА ДОКУМЕНТАЦИЈА

**Член 1**

Со овој правилник се пропишува образецот на барањето за упис во Регистарот на откупвачи и Регистарот на увозници на одделни земјоделски производи и потребната придружна документација.

**Член 2**

Барањето за упис во Регистарот на откупвачи и во Регистарот на увозници на одделни земјоделски производи се поднесува на образец даден во прилог и е составен дел на овој правилник.

**Член 3**

За упис во Регистарот на откупвачи кон барањето од член 2 на овој правилник се поднесува следната документација:

1. Документи за тековната состојба и доказ дека не е отворена постапка за ликвидација или стечајна постапка од Централен Регистар на Република Македонија;

2. Одобрение за објект за производство и промет на храна или Одобрение за објект и оператор со храна од Агенција за храна и ветеринарство доколку е регистриран за вршење на соодветна дејност преработка на земјоделски производи, односно колење на жив добиток;

3. Решение за упис во регистарот на производители на вино од Министерството за земјоделство, шумарство и водостопанство доколку е преработувач на винско грозје;

4. Потврда за упис на производни капацитети на земјоделско стопанство согласно претходен упис на капацитети во Единствениот регистар на земјоделски стопанства во подрачната единица на Министерството за земјоделство, шумарство и водостопанство со статус на капацитети кој одговара на фактичката состојба, доколку е регистриран за одгледување на жив добиток.

5. Образец M1/M2 за вработени лица во редовен работен однос на неопределено работно време или потврда од Агенција за вработување;

6. Заверена копија од склучени договори за трговија на големо за понатамошна продажба на планираните количини за откуп, доколку откупот го вршат правни лица кои се регистрирани за вршење трговија со земјоделски производи;

7. Записник од Државен инспекторат за земјоделство за докажување на условот дека откупвачот располага со соодветни објекти и опрема согласно Правилникот за поблиските услови кои треба да ги исполнуваат откупвачите на земјоделски производи и поблиските услови кои треба да ги исполнуваат откупните места на земјоделски производи;

8. Одобрение од надлежниот орган на општината и општините на градот Скопје за локацијата на која ќе се врши откуп на мобилни откупни места за периодот за кој се планира откупот на земјоделските производи или Одобрение за собирен центар за жив добиток издадено од Управа за ветеринарство;

9. Заверена пријава за исполнување на минимално техничките услови за вршење на трговија и за почнување со работа на продажен или друг деловен објект од Државниот

пазарен инспекторат, доколку откупот на земјоделските производи се врши на постојано откупно место;

10.Документ за расположливи финансиски средства и намирени обврски за откуп на земјоделски производи и тоа:

-писмо на интерес од деловна банка за докажување на расположливи финансиски средства за откуп за тековната година или

-информација за економско финансиска состојба издадена од Централен Регистар на Република Македонија или

-ревизорски извештај од независна ревизорска куќа доколку има законска обврска за работењето во претходната година.

Потребната документација од ставот 1 точки 1, 5, 6, 7, 8, 9 и 10 на овој член се обновува и се доставува до Министерството за земјоделство, шумарство и водостопанство еднаш годишно.

#### Член 4

За упис во Регистарот на увозници на одделни земјоделски производи кон барањето од член 2 на овој правилник се поднесува следната документација:

1.Документ за тековна состојба и доказ дека не е отворена постапка за ликвидација или стечајна постапка од Централен Регистар на Република Македонија;

2.Одобрение за објект за производство и промет на храна од Агенција за храна и ветеринарство доколку е регистриран за вршење на соодветна дејност преработка на земјоделски производи;

3. Образец М1/М2 за вработени лица во редовен работен однос на неопределено работно време или потврда од Агенција за вработување;

4.Заверена копија од склучени договори за продажба на увезените земјоделски производи доколку увозот не се врши заради преработка за сопствени потреби;

5. Записник од Државен инспекторат за земјоделство за докажување на условот дека увозникот располага со соодветни објекти и опрема согласно актот со кој се пропишуваат услови кои треба да ги исполнуваат увозниците на одделни земјоделски производи, доколку е регистриран за вршење на трговија со земјоделски производи;

6.Документ за расположливи финансиски средства и намирени обврски за откуп на земјоделски производи и тоа:

-писмо на интерес од деловна банка за докажување на расположливи финансиски средства за откуп за тековната година или

-информација за економско финансиска состојба издадена од Централен Регистар на Република Македонија или

-ревизорски извештај од независна ревизорска куќа доколку има законска обврска за работењето во претходната година.

#### Член 5

Овој правилник влегува во сила наредниот ден од денот на објавувањето во “Службен весник на Република Македонија”.

Бр. \_\_\_\_\_  
\_\_\_\_\_ 2010 година  
Скопје

Министер  
Љупчо Димовски с.р.